



ПРА МУЗЫКУ,
ЯКОЙ МЫ МОЖАМ
ГАНАРЫЦЦА

8



ЯК У РОЗНЫХ КРАЇНАХ
«ХАВАЮЦЦА»
АД COVID-19

9

28

САКАВІКА
2020 г.

СУБОТА

№ 61 (29175)



Выдаецца
з 9 жніўня 1917 г.

Родная газета на роднай мове



ЗВЯЗДА

Сацыяльны клопат

ПАМ'ЯТАЕМ ПРА ВЕТЭРАНАЎ

75
Вялікая
Перамога

Выплаты ім да свята пачнуцца з 1 красавіка

На жаль, тых, хто абараняў і вызваляў Радзіму, становіцца ўсё менш. Таму аднаразова матэрыяльная дапамога да 75-годдзя Вялікай Перамогі ветэранам і ўдзельнікам Вялікай Айчыннай вайны, а таксама тым, хто пацярпеў ад яе наступстваў, будзе па-максімуму выплачана ў першыя дні красавіка. Пра гэта паведаміў журналістам намеснік міністра працы і сацыяльнай абароны Аляксандр РУМАК.

На 1 сакавіка ў Беларусі засталася менш за пяць тысяч ветэранаў Вялікай Айчыннай вайны і 2947 непасрэдных удзельнікаў вайны. Колькасць тых, хто пацярпеў ад наступстваў вайны, складае каля 14 тысяч чалавек.


Дзяржава памятае пра сваіх ветэранаў. Яны маюць розныя льготы, выплаты і павышэнні да пенсій. Так, паводле слоў Аляксандра Румака, памеры пенсій ветэранаў Вялікай Айчыннай вайны складаюць ад 596 да 800 рублёў. А юбілейныя даты заўсёды суправаджаюцца матэрыяльнымі выплатамі. Сёлета яны прадугледжаны Указам Прэзідэнта № 491. І, як паведаміў намеснік міністра працы і сацыяльнай абароны, пастаўлена задача, каб большасць гэтых выплат ажыццявіць у першыя дні красавіка.

Акрамя таго, штогод да Дня Перамогі прымаюцца і дадатковыя меры падтрымкі, у прыватнасці, абследуюцца ўмовы пражывання ветэранаў. Сацыяльнае абслугоўванне таксама накіравана на тое, каб аказаць дапамогу пажылым людзям: сёння больш

за дзве тысячы ветэранаў і пацярпелых ад наступстваў вайны альбо атрымліваюць паслугі дома, альбо жывуць у інтэрнатах.

Што да сталіцы, то ў Мінску цяпер пражываюць 1444 ветэраны Вялікай Айчыннай вайны, у тым ліку два Героі Савецкага Савію — Васіль Мічурын і Іван Кустаў. Усім ім, акрамя мер падтрымкі, прынятых на рэспубліканскім узроўні, аказваецца дадатковая падтрымка са сродкаў мясцовага бюджэту. Так, па словах намесніка старшыні камітэта па працы, занятасці і сацыяльнай абароне Мінгарвыканкама Ірыны ДУДКА, гэта штомесячныя дапамогі да пенсій, 16-дзённы курс бясплатнага аздараўлення ў рэабілітацыйным цэнтры. Таксама са сродкаў мясцовага бюджэту кампенсуюцца рамонт жылля для ветэранаў.

СТАР. 3



«НАШЫ МАГЧЫМАСЦІ Ў ТЫМ, ШТО МЫ НЕ СПЫНЯЕМ ВЫТВОРЧАСЦЬ»

Падчас наведвання прадпрыемства «Белгіпс» Прэзідэнт гаварыў пра тое, як застацца на плаве ў сучасных складаных рэаліях

Размову па сутнасці Аляксандр Лукашэнка пачаў ледзь пераступіўшы парог прадпрыемства, якое адзінае ў краіне вырабляе лісты гіпсакардону і пазагрэбневых пліты. Новы завод з сучасным абсталяваннем стварае таксама сухія будаўнічыя сумесі і прэмксы. І адразу важныя і актуальныя даручэнні — перагледзець заканадаўства ў сферы будаўніцтва, перайсці на сусветныя стандарты, пазбавіцца бар'ераў і перашкод. Гэта спросціць жыццё і забудовшчыкам, і арандатарам. Прэзідэнт падкрэсліў, што неабходна кантраляваць сферу, прынцыпы ўзвядзення, бяспекі пабудовы, але празмернасці тут быць не павінна.



Фота БелТА.

Бізнес з глыбінё зямлі

Знаёмства з прадпрыемствам Аляксандр Лукашэнка пачаў з асноў, як ён сам часта кажа, «ад зямлі». У гіпсавай вытворчасці гэты выраз успрымаецца літаральна. Шмат мільёнаў гадоў камен, з якога ствараюць гіпс, ляжыць у зямлі, яго дастаюць, перамольваюць, вараць і вырабляюць прадукцыю. Хімічных рэчываў у працэсе амаль не дадаюць, таму можна сцвярджаць, што гіпс — адзін з самых экалагічных будаўнічых матэрыялаў.

Пасля мадэрнізацыі прадпрыемства загрузжана — расце выручка, а разам з ёй і заробкі рабочых. Па выніках 2019 года яны склалі 1682 рублі.

У планах прадпрыемства, па словах Юрыя Ганчарова, старшыні савета дырэктараў карпарацыі «Волма» (з'яўляецца адным з уладальнікаў «Белгіпса»), — нарасціць долю імпартазамышчэння ў краіне: «Сёлета мы разлічваем, што дададзім каля 30 працэнтаў. Наш суінвестар — нямецкая фірма «Кнауф» — нумар адзін у свеце па гіпсавых матэрыялах — пачынае ствараць на нашым прадпрыемстве прадукцыю пад сваёй гандлёвай маркай. І тое, што раней прывозілі з Расіі ці Латвіі, цяпер будуць вырабляць тут».

Мяркуючы, што шляхам загрузкі магутнасцяў да 2025 года з 54 мільёнаў рублёў выручкі прыйдуць да 100 мільёнаў. Абмяжованы прамысловыя цыглы часу павялічыць і заробкі — аж да 2000 рублёў!

Фішка і навінка прадпрыемства — пазагрэбневая пліта для хуткаўзводных маналітных канструкцый, якая выкарыстоўваецца для ўнутраных перагародак. Яна лягчэйшая, чым жалезабетонная, і не патрабуе тынкавання.

Як далажыў віцэ-прэм'ер Уладзімір Кухараў, па ўсіх асноўных будаўнічых матэрыялах (цэмент, шчыбен, плітка) назіраецца рост экспарту тавараў. Крыху пайшлі ўніз па цэменце. Гэта звязана з неабходнасцю закрыцця ўласнага рынку — стварэннем тавараў з высокім дабаўленым коштам.

Сёння ў краіне функцыянуе больш за 1100 прадпрыемстваў усіх формаў уласнасці і памераў, якія займаюцца стварэннем будаўнічых матэрыялаў. Існуюць праблемы з домабудаўнічымі

камбінатамі. Падчас мадэрнізацыі яны ўзялі крэдыты, якія не змаглі аддаць. Сёння палова заводаў аддае даўгі і таму не можа значна разгарнуцца. Урад рыхтуе прапановы па мерах развіцця гэтых заводаў. Мяркуючы, што ў хуткім часе можна выйсці на 100-працэнтную іх загрузку, а ўжо сёлета яны будуць працаваць на 83 працэнты ад магутнасцяў. Па снадосінах цана — якасць ДБК прапануе самае выдатнае жыллё.

«Разумела, там, дзе прыватныя прадпрыемствы, у вас работы менш, таму што яны самі варушацца. А дзяржаўныя прадпрыемствы рэспубліканскай, камунальнай формы ўласнасці — гэта вашы прадпрыемствы, і вы павінны працаваць з імі. А экспарт — гэта справа віцэ-прэм'ера», — нагадаў Прэзідэнт прадстаўнікам урада.

На прадпрыемстве Аляксандру Лукашэнку расказалі, што ТАА «Белгіпс» арандуе кардонную фабрыку ў Пухавічах для перапрацоўкі тэтрапакаў. А ў цэнтры сталіцы па вуліцы Казлова ў «Белгіпса» засталася пляцоўка ад старога прадпрыемства. Там вытворцы жадаюць пабудаваць з айчыннымі забудовшчыкамі шматфункцыянальны жыллёвы комплекс. «Падумаем. Ахвотных жыллё будаваць у нас — хоць гаць гаць», — сказаў Аляксандр Лукашэнка. Ён нагадаў пра сваё даручэнне: даваць пляцоўкі толькі тым, у каго ёсць свая магутная база для будаўніцтва. «Нам не трэба будаваць у Мінску столькі жылля. Бо мы паўторым сумны вопыт Масквы», — звярнуў увагу Аляксандр Лукашэнка. Прэзідэнт зазначыў: калі кіраўніцтвам прадпрыемства рухаюць не меркантильныя намеры «набіць кішэні за кошт людзей», па будаўніцтве можна будзе дамовіцца.

Далажылі кіраўніку дзяржавы аб праекце па ўстанаўленні кантэйнераў для макулатуры. Гараджане пакідаюць там між іншым і старую літаратуру. Сабрана з 700 кантэйнераў амаль 80 тысяч кніг, раздзідзена па ўстановах 60 тысяч з іх. Сярод «непатрабных» кніг знойдзены ўнікальныя рэдкае выданні, падручнікі, энцыклапедыі. Прэзідэнт абурэўся: навошта выкідаць энцыклапедыі? Напрыклад, «Савецкі энцыклапедычны слоўнік» — у яго самога захавалася такая кніга, людзі калісьці ў чарзе стаялі, каб яе купіць.

СТАР. 2

«СЁННЯ ПРАКТЫЧНА СПЫНЕНА ЭКАНОМІКА СВЕТУ»

Асобнай часткай візіту на «Белгіпс» стала размова з працоўным калектывам

«Усе жывыя, здаровыя, твары светлыя, рукі памылі, ды што вам тут іх мыць, у вас тут гіпс, усё чыстае, — жартам распачаў размову кіраўнік дзяржавы. — Малайцы, зрабілі добрае прадпрыемства. Самае гадоўнае, што прадукцыя, якую вы вырабляеце, карыстаецца попытам на рынку.

Добра, што вы новае прыносіце ў нашу будаўнічую галіну. Добра, што на ўнутраным рынку вы працуеце актыўна і пры канкурэнцыі замяшчаеце імпорт, які мы за валюту купляем. Пра гэта мы казалі і пяць гадоў таму, калі планавалі будаўніцтва гэтага прадпрыемства. Таму хацелася б

паглядзець, як вы тут працуеце. І ўвогуле, добра, што працуеце».

Менавіта гэта праблема цяпер хвалюе кіраўніку дзяржавы больш за ўсё, і праз два месяцы на яе «захварэе» ўвесь свет, упэўнены Аляксандр Лукашэнка.

ШТО Ў СВЕЦЕ РОБІЦЦА

G20 дамовіліся выдаткаваць пяць трыльёнаў долараў на выратаванне сусветнай эканомікі

Першапачаткова саміт дваццаткі меўся адбыцца ў Саудаўскай Аравіі ў лістападзе, але з-за сітуацыі з COVID-19 быў перанесены. Ён прайшоў у рэжыме відэаканферэнцыі. Для падтрымання сусветнай фінансавай стабільнасці лідары дзяржаў палічылі мэтазгодным працягваць буйнамаштабную фінансавую дапамогу. Удзельнікі дамовіліся ўкладзіць пяць трыльёнаў долараў у сусветную эканоміку для пераадолення наступстваў пандэміі каранавіруса. Міністрам фінансаў і кіраўнікам цэнтральных банкаў краін G20 даручана весці каардынацыю і распрацаваць план дзеянняў у адказ на COVID-19. Лідары таксама пабяццалі забяспечыць бесперашкодную пастаўкі праз граніцы медыцынскіх тавараў, жыццёва неабходных прадуктаў сельскай гаспадаркі. Вынікам саміту стала дамоўленасць аб сумесных намаганнях для барацьбы з пандэміяй разам з СААА, ААН і Міжнародным валютным фондам. Сусветнай арганізацыі аховы здароўя будуць выдзяляцца дадатковыя сродкі, а яе паўнамоцтвы будуць пашыраны.

Асноўны ачаг пандэміі — у ЗША

У Злучаных Штатах вірусам заразілася звыш 85 тысяч чалавек. Гэта больш, чым у Кітаі, дзе пачалося распаўсюджванне каранавіруснай інфекцыі. Ад яе ў ЗША памерла больш чым 1200 чалавек. У пачатку сакавіка, адзначае тэлеканал CNBC, у ЗША налічвалася каля 100 пацверджаных выпадкаў COVID-19. Паводле слоў гендырэктара

Сусветнай арганізацыі аховы здароўя Тэдраса Адханомы Гебрэсэсу, з моманту рэгістрацыі першага захварэлага да адзнакі ў 100 тысяч заражаных прайшло 67 дзён. Потым за 11 дзён гэтая лічба вырасла да 200 тысяч хворых. І ўсяго чатыры дні спатрэбілася, каб колькасць хворых у свеце павялічылася яшчэ на 100 тысяч чалавек.

Без работы можа застацца да 25 мільёнаў чалавек



Міжнародная арганізацыя працы (МАП) падлічыла, што з-за пандэміі каранавіруса могуць апынуцца за варотамі прадпрыемстваў да 25 мільёнаў чалавек. Генеральны дырэктар МАП Гі Райдэр выступае за міжнароднае супрацоўніцтва ў барацьбе з новай хваляй беспрацоўя і грашовую дапамогу пацярпелым. Ужо праходзяць масавыя звальненні работнікаў найбольш закранутых пандэміяй галін — турызму, авіятранспарту, грамадскага харчавання. «Мы прапанавалі Еўракамсіі і Еўрасавету разам з Еўрапейскім цэнтрабанкам выпусціць так званыя «каранабонды», — адзначыла дэпутат ад венгерскай апазіцыі Клара Добрау. — Меры жорсткай эканоміі не дапамагаюць у ходзе падобнага крызісу». Ідэю каранабондаў будуць абмяркоўваць міністры фінансаў краін ЕС. Некаторыя з іх ужо яе адкінулі, сцвярджаючы, што паслабленне бюджэтных правіл можа толькі пагоршыць фінансавыя цяжкасці.

КОРАТКА

- Нацыянальны банк Беларусі рэкамендаваў банкам разгледзець магчымасць павелічэння лімітаў аперацый у крамах без уводу ПІН-кода.
- «МедЛён» пачаў выпускаць бавуяныя-льняныя фільтры для медыцынскіх масак любога тыпу. Фільтр можна змяняць да пяці разоў, павялічваючы такім чынам тэрмін эксплуатацыі самой маскі.
- Беларускія і расійскія картографы распрацавалі атлас «Дарогамі воінскай славы, 1941—1945».
- Мінбудахтэктуры праводзіць апытанне бударганізацый для выпрацоўкі мер па іх падтрымцы.

Педсавет

АЦЭНЬВАННЕ І МАТЫВАЦЫЯ, або Чаму нізкія адзнакі не стымулююць?

«Ваша педагагічнае меркаванне: ці можа паставіць настаўнік вучню адзнаку «1» у васьмым класе па рускай літаратуры?» — запыталася нядаўна ў сваіх калег у прафесійнай супольнасці ў сацыяльнай сетцы педагога. І выклікала гарачую дыскусію. «Чаму нельга? Ёсць такая адзнака!», «Не дарма ж распрацавалі шкалу ад 0 да 10. Калі б там не было аднаго бала — іншае пытанне...» — казалі адны. «А што вас бянтэжыць? Нізкая адзнака ці адсутнасць ведаў па літаратуры?», «1 бал ставіцца ў выпадку, калі тэкст літаратурнага твора прачытаны часткова, вучань не можа яго пераказаць, гутарка ў яго не развіта. Ён дапускае мноства моўных і граматычных памылак...», «А што зрабіў (і ў прынцыпе

ці зрабіў што-небудзь) настаўнік, каб вывесці школьніка на больш высокую адзнаку? Асабіста для мяне адзнака «1» — крайняя мера...» — даводзілі іншыя. Трэба дадаць, што сам вучань, па словах настаўніцы, моцна здзівіўся: як можна атрымаць па літаратуры «адзінку»? Ацэньванне навучэнцаў стала тэмай заключнага адукацыйнага бранча. Арганізатарамі серыі неформальных сустрэч педагогаў сталі сузаснавальнік акадэміі крэатыўных тэхналогій IT Princess і прыватнай школы STEAM, выкладчык, ментар Валянціна ЧЭКАН і кіраўнік IT-школы Myfreedom, архітэктар адукацыйных сістэм, адукатар Югэн ЛУФЕРЧЫК.

СТАР. 2



ЗАСТАВАЙЦЕСЯ З НАМІ — БУДЗЕ ЦІКАВА!

Вы яшчэ паспываеце падпісацца на «Звязду» на II квартал

ПІШАМ ПРА ТОЕ, ШТО САПРАЎДЫ ВАЖНА